

## ບົດທີ 4

### ການວັດ ແລະ ປະເມີນຜົນ ຫຼັກສູດຊັ້ນປະຖົມສຶກສາສະບັບປັບປຸງໃໝ່ ປີທີ 4

ໃຫ້ນັກສຶກສາອ່ານຂໍ້ຄວາມລຸ່ມນີ້ ແລະ ໝາຍເອົາຄໍາຕອບທີ່ຖືກຕ້ອງພຽງຂໍ້ດຽວ ແລ້ວຕອບຖາມທີ່ມີຢູ່

<p>1. ຄວາມສໍາຄັນຂອງການວັດ ແລະ ປະເມີນຜົນ</p>
<p>ການວັດ ແລະ ປະເມີນຜົນ ແມ່ນເປັນສິ່ງທີ່ສໍາຄັນ ເພາະມັນໄດ້ຊ່ວຍໃຫ້ຄູສອນຮູ້ວ່າ ນັກຮຽນໄດ້ຮຽນຮູ້ຫຍັງ ແລະ ສາມາດນໍາໃຊ້ໄດ້ຫຼາຍປານໃດ. ການວັດ ແລະ ປະເມີນຜົນບໍ່ເກີດຂຶ້ນໂດຍພຽງແຕ່ໃນຕອນທ້າຍຂອງ ບົດຮຽນ ແຕ່ຄວນມີບາງສິ່ງບາງຢ່າງທີ່ຄູສາມາດເຮັດຕະຫຼອດການສອນ. ການປະເມີນແມ່ນປະດອບມີຫຼາຍກວ່າ ການໃຫ້ນັກຮຽນໃສ່ເຈ້ຍ. ການປະເມີນແມ່ນຍັງປະກອບມີ:</p> <ul style="list-style-type: none"><li>➢ ການຕັ້ງຄໍາຖາມ ຖາມນັກຮຽນໃນຕອນຕົ້ນຂອງບົດຮຽນ ເພື່ອຮູ້ໄດ້ວ່າ ພວກເຂົາໄດ້ຮູ້ຫຍັງແດ່ແລ້ວ ກ່ຽວກັບຫົວຂໍ້.</li><li>➢ ຕັ້ງຄໍາຖາມ ຖາມນັກຮຽນໃນຕອນກາງຂອງບົດຮຽນ ເພື່ອກວດຄືນວ່າ ນັກຮຽນນັ້ນໄດ້ເຂົ້າໃຈຄູບໍ່, ການ ໃຫ້ການຕິດຕາມນັກຮຽນໃນເວລາທີ່ພວກເຂົາເຮັດວຽກເປັນລາຍບຸກຄົນ, ເຮັດວຽກເປັນຄູ່ ຫຼື ເປັນກຸ່ມ ເພື່ອກວດຄືນວ່າ ພວກເຂົາສາມາດເຮັດໄດ້ດ້ວຍຕົວຂອງເຂົາເຈົ້າເອງ ຫຼື ວ່າ ພວກເຂົາຕ້ອງຄວາມ ຊ່ວຍເຫຼືອຈາກຄູສອນ.</li><li>➢ ສັງເກດນັກຮຽນໃນເວລາທີ່ພວກເຂົາເຮັດກິດຈະກຳໃນຕອນທ້າຍຂອງບົດຮຽນ ເພື່ອກວດເບິ່ງວ່າພວກ ເຂົາສາມາດນໍາເອົາສິ່ງທີ່ພວກເຂົາໄດ້ຮຽນຮູ້ນັ້ນໄປໃຊ້ໄດ້ແນວໃດ ແລະ ໃຫ້ຄະແນນພວກເຂົາຕາມເກນ ການໃຫ້ຄະແນນ.</li></ul>
<p>ຄູສອນຄວນ:</p> <ul style="list-style-type: none"><li>a. ວັດ ແລະ ປະເມີນນັກຮຽນໃນຕອນທ້າຍຂອງບົດຮຽນ.</li><li>b. ສືບຕໍ່ວັດ ແລະ ປະເມີນນັກຮຽນຕະຫຼອດການສອນ.</li></ul>
<p>ນັກສຶກສາພາກັນຕອບຄໍາຖາມໃນຂໍ້ລຸ່ມນີ້:</p> <p>1. ຄວາມສໍາຄັນຂອງການວັດ ແລະ ປະເມີນຜົນ</p> <ul style="list-style-type: none"><li>➢ ເປັນຫຍັງການວັດ ແລະ ປະເມີນຜົນຈຶ່ງມີຄວາມສໍາຄັນ ?</li>          <li>➢ ການວັດ ແລະ ປະເມີນຜົນປະກອບມີຫຍັງແດ່ ?</li></ul>
<p>2. ການປະເມີນຜົນເພື່ອປັບປຸງການຮຽນໃນຫຼັກສູດປະຖົມສຶກສາ ສະບັບປັບປຸງໃໝ່</p>
<p>ການປະເມີນເພື່ອປັບປຸງການຮຽນຊ່ວຍໃຫ້ຄູສອນກວດຄືນໄດ້ຄວາມກ້າວໜ້າການຮຽນຮູ້ຂອງນັກຮຽນ ແລະ ສາມາດລະບຸໄດ້ວ່າ ນັກຮຽນຕ້ອງການ ການຊ່ວຍເຫຼືອຢູ່ຈຸດໃດ ເພື່ອບັນລຸໄດ້ຈຸດປະສົງຂອງບົດຮຽນ. ຄູສອນ ຄວນສືບຕໍ່ການປະເມີນເພື່ອປັບປຸງການຮຽນຕະຫຼອດການສອນ ເຊິ່ງຈຸດນີ້ອາດຈະປະກອບດ້ວຍ:</p> <ul style="list-style-type: none"><li>➢ ການຕິດຕາມນັກຮຽນໃນເວລາດໍາເນີນກິດຈະກຳ.</li></ul>

- ຖາມ ຄໍາຖາມນັກຮຽນເພື່ອກວດຄືນວ່າພວກເຂົາຮູ້ຫຍັງແດ່.
- ໃຫ້ນັກຮຽນສະທ້ອນຄືນຕໍ່ການຮຽນຮູ້ຂອງຕົນ.  
ມັນເປັນສິ່ງທີ່ສໍາຄັນສໍາລັບຄູ່ ບໍ່ພຽງແຕ່ຈະດໍາເນີນການປະເມີນເພື່ອປັບປຸງການຮຽນ ແຕ່ຍັງຕິດຕາມຈຸດນີ້. ໝາຍຄວາມວ່າການໃຫ້ການຊ່ວຍເຫຼືອນັກຮຽນເພີ່ມເຕີມກັບຜູ້ທີ່ຕ້ອງການ ການຊ່ວຍເຫຼືອ ຕ້ອງຮັບປະກັນວ່ານັກຮຽນທັງໝົດສາມາດບັນລຸໄດ້ຈຸດປະສົງຂອງບົດຮຽນ. ທຸກໆເນື້ອໃນບົດຮຽນທີ່ຢູ່ໃນປຶ້ມຄູ່ມືຄູ່ປະກອບມີກ່ອງການວັດ ແລະ ປະເມີນຜົນ ເຊິ່ງຊື່ໃຫ້ຮູ້ວ່າ ຄູ່ສາມາດດໍາເນີນການປະເມີນເພື່ອປັບປຸງການຮຽນໃນຕອນໃດ. ຄໍາແນະນໍາກ່ຽວກັບການປະເມີນເພື່ອປັບປຸງການຮຽນແມ່ນໄດ້ອະທິບາຍໄວ້ໃນກ່ອງນັ້ນ.

ການປະເມີນເພື່ອປັບປຸງການຮຽນຊ່ວຍໃຫ້ຄູ່ສອນ:

- a. ຮູ້ໄດ້ວ່າ ນັກຮຽນຄົນໃດທີ່ບັນລຸຈຸດປະສົງຂອງບົດຮຽນ.
- b. ຮູ້ໄດ້ວ່າ ນັກຮຽນຄົນໃດທີ່ຕ້ອງການ ການຊ່ວຍເພື່ອບັນລຸຈຸດປະສົງຂອງບົດຮຽນ .

ນັກສຶກສາພາກັນຕອບຄໍາຖາມໃນຂໍ້ລຸ່ມນີ້:

2.ການປະເມີນຜົນເພື່ອປັບປຸງການຮຽນໃນຫຼັກສູດປະຖົມສຶກສາ ສະບັບປັບປຸງໃໝ່

- ຈຸດປະສົງຂອງການປະເມີນເພື່ອປັບປຸງການຮຽນແມ່ນຫຍັງ ?
- ຕົວຢ່າງວິທີການປະເມີນເພື່ອປັບປຸງການຮຽນມີຫຍັງແດ່ ?
- ເປັນຫຍັງການຕອບຮັບຕໍ່ກັບການປະເມີນເພື່ອປັບປຸງການຮຽນຈຶ່ງມີຄວາມສໍາຄັນ ?
- ເວລາທີ່ຄູ່ຄວນດໍາເນີນການປະເມີນເພື່ອປັບປຸງການຮຽນ ໄດ້ຂຽນ ຫຼື ອະທິບາຍໄວ້ໃນບົດສອນທີ່ຢູ່ໃນປຶ້ມຄູ່ມືຄູ່ຄືແນວໃດ ?



3. ການປະເມີນເພື່ອສະຫຼຸບຜົນການຮຽນໃນຫຼັກສູດປະຖົມສຶກສາສະບັບປັບປຸງໃໝ່		
<p>ຫຼັກສູດປະຖົມສຶກສາ ສະບັບປັບປຸງໃໝ່ໄດ້ມາພ້ອມກັບວິທີການປະເມີນຜົນ ເພື່ອສະຫຼຸບຜົນການຮຽນກໍ່ຄືການປະເມີນແບບຮູບຮົກ. ການປະເມີນແບບຮູບຮົກໄດ້ມານຳໃຊ້ແທນການກວດກາປະຈຳອາທິດ, ການກວດກາປະຈຳເດືອນ ( ການສອບເສັງໃນພາກຮຽນທີ 1 ແລະ 2 ແຕ່ກໍຍັງຮັກສາການສອບເສັງແບບຂຽນໃສ່ເຈ້ຍ). ການປະເມີນແບບຮູບຮົກໃນແຕ່ລະບົດທີ່ເຊື່ອມໂຍງກັບຈຸດປະສົງຂອງບົດຮຽນສາມາດຊອກຫາໄດ້ໃນພາກ II ໃນເນື້ອໃນບົດສອນ ( ສຳລັບວິຊາພາສາລາວ ການປະເມີນແບບຮູບຮົກສາມາດຊອກຫາໄດ້ໃນພາກສະເໜີໃນປຶ້ມຄູ່ມືຄູ ). ການປະເມີນແບບຮູບຮົກປະກອບດ້ວຍຕົວຊີ້ວັດຂອງຫຼາຍໆລະດັບຜົນສຳເລັດສຳລັບຈຸດປະສົງຂອງບົດຮຽນ. ໃນຂັ້ນຝຶກປະຕິບັດ ແລະ ນຳໃຊ້ ຄູສັງເກດນັກຮຽນເຮັດກິດຈະກຳເປັນລາຍບຸກຄົນ.</p> <p>ເປັນຄູ່ ຫຼື ເປັນກຸ່ມ ແລະ ໃຫ້ ຄະແນນນັກຮຽນແຕ່ລະຄົນ ເຊິ່ງຂຶ້ນກັບຜົນງານຂອງເຂົາເຈົ້າໃນເວລາທີ່ດຳເນີນກິດຈະກຳ. ຈາກນັ້ນ ຄູສອນກໍ່ປັບປຸງຄະແນນດັ່ງກ່າວມາເປັນຄະແນນສ່ວນ 10 ( ຍົກເວັ້ນວິຊາພາສາລາວ) ແລະ ບັນທຶກຄະແນນດັ່ງກ່າວໃສ່ໃນປຶ້ມບັນທຶກຄະແນນ ( ຈຸດນີ້ຈະໄດ້ລົງເລິກຕື່ມອີກໃນກອງປະຊຸມຕໍ່ໄປ ) ສຳລັບພາສາລາວແມ່ນ 18 ເກນປະເມີນ. ໃນທຸກໆບົດສອນມີ 8 ຊົ່ວໂມງ ແລະ 4 ເກນປະເມີນແມ່ນໄດ້ຖືກນຳໃຊ້ຄື: ເກນສຳລັບການເວົ້າ ແລະ ການຟັງ, ເກນສຳລັບການອ່ານ ແລະ ອີກ ເກນສຳລັບການຂຽນສຳລັບວິຊາອື່ນໆແມ່ນມີ ເກນປະເມີນໃນບົດສອນໜຶ່ງໆ ເກນການປະເມີນແບບຮູບຮົກແມ່ນມີຂອບເຂດ ແລະ ລະດັບແຕ່ 0-2 ຄະແນນ</p> <p>ໄປຫາ 0-4 ຄະແນນ. ເພື່ອທີ່ຈະຮູ້ໄດ້ເລິກເຊິ່ງວ່າ ເມື່ອໃດຈະທີ່ຈະນຳໃຊ້ເກນການປະເມີນແບບຮູບຮົກໃນບົດຮຽນເພື່ອປະເມີນນັກຮຽນ ຄູສອນຕ້ອງໄດ້ເບິ່ງທີ່ກ່ອງການວັດ ແລະ ປະເມີນຜົນທີ່ມີຄຳແນະນຳໃນການນຳໃຊ້ເກນການປະເມີນແບບຮູບຮົກ.</p>	<p><b>II ການວັດ ແລະ ປະເມີນຜົນ</b></p>	
	<ol style="list-style-type: none"> <li>1. ໃນບົດນີ້ ປະເມີນຄວາມສາມາດຂອງນັກຮຽນໃນການໃຊ້ຄຳສັບ I am...(ຂ້ອຍແມ່ນ...) You are... ( ເຈົ້າແມ່ນ...) He / she is...(ລາວເພດຊາຍ / ລາວເພດຍິງແມ່ນ...) ໃນກິດຈະກຳເວົ້າ.</li> <li>2. ປະເມີນນັກຮຽນໃນການຝຶກເວົ້າ, ຊົ່ວໂມງທີ 3 , ຂັ້ນຝຶກປະຕິບັດ ແລະ ນຳໃຊ້.</li> <li>3. ສັງເກດເບິ່ງທັກສະການເວົ້າຂອງນັກຮຽນໃນຂະນະທີ່ນັກຮຽນປະຕິບັດກິດຈະກຳ.</li> <li>4. ນຳໃຊ້ເກນການໃຫ້ຄະແນນຂ້າງລຸ່ມນີ້.</li> </ol>	<p><b>ຄະແນນ</b></p> <p>ນັກຮຽນສາມາດນຳໃຊ້ຄຳສັບ I am...(ຂ້ອຍແມ່ນ...) You are... ( ເຈົ້າແມ່ນ...) He / she is...(ລາວເພດຊາຍ / ລາວເພດຍິງ)ເພື່ອສ້າງປະໂຫຍກ.</p>
		<p><b>ການວັດ ແລະ ປະເມີນຜົນ</b></p>

ຮີບຮີກຊ່ວຍຄູສອນໃນການຊື້ແຈງ:

- a. ນັກຮຽນສາມາດນຳໃຊ້ຄວາມຮູ້ ແລະ ທັກສະໃໝ່ໆ ໃນຕອນທ້າຍຂອງບົດຮຽນຄືແນວໃດ.
- b. ນັກຮຽນຮູ້ຫຍັງແຕ່ກ່ຽວກັບຫົວຂໍ້ຂອງບົດຮຽນໃນຕອນຕົ້ນຂອງບົດຮຽນ.

ນັກສຶກສາພາກັນຕອບຄຳຖາມໃນຂໍ້ລຸ່ມນີ້:

3. ການປະເມີນເພື່ອສະຫຼຸບຜົນການຮຽນໃນຫຼັກສູດປະຖົມສຶກສາ ສະບັບປັບປຸງໃໝ່

- ຮູບຮີກແມ່ນຫຍັງ ?
  
- ຮູບຮີກສາມາດຊອກໄດ້ຢູ່ບ່ອນໃດໃນປື້ມຄູ່ມືຄູ ?
  
- ຄູສອນສາມາດນຳໃຊ້ຮູບຮີກ ເພື່ອປະເມີນນັກຮຽນໄດ້ຄືແນວໃດ ?
  
- ຄູສອນຈະຮູ້ໄດ້ແນວໃດວ່າ ເມື່ອໃດພວກເຂົາຄວນນຳໃຊ້ຮູບຮີກເພື່ອປະເມີນນັກຮຽນ ?

4. ຄະແນນປະຈຳເດືອນທີ່ໄດ້ຈາກການປະເມີນ

ຄູຄວນປະເມີນນັກຮຽນຢ່າງໜ້ອຍ; 4 ຄັ້ງຕໍ່ເດືອນ ໃນວິຊາພາສາລາວຄື 1 ຄັ້ງ ສຳລັບທັກສະການເວົ້າ, 1 ຄັ້ງ ສຳລັບທັກສະການຟັງ, 1 ຄັ້ງສຳລັບທັກສະການອ່ານ ແລະ ອີກ 1 ຄັ້ງສຳລັບການຂຽນ. ແຕ່ລະບົດສອນພາສາລາວປະກອບມີ 4 ກິດຈະກຳການປະເມີນທີ່ກວມລວມເອົາ 4 ທັກສະ, ສຳລັບຄະນິດສາດ ຄູສອນຄວນປະຕິບັດຕາມຂະບວນການຂອງການປະເມີນທີ່ໄດ້ອະທິບາຍໄວ້ໃນປື້ມຄູ່ມືຄູ ວິຊາ ຄະນິດສາດ. ສຳລັບລາຍ

ວິຊາອື່ນໆຄູສອນຄວນສືບຕໍ່ປະເມີນຢ່າງນ້ອຍໜຶ່ງຄັ້ງຕໍ່ເດືອນ. ສໍາລັບຄູຜູ້ໃດຫາກມີຈໍານວນນັກຮຽນນ້ອຍ ເປັນໄປໄດ້ທີ່ຈະສືບຕໍ່ການປະເມີນແບບຮູບຮົກໃນແຕ່ລະບົດຮຽນກັບນັກຮຽນໝົດທຸກຄົນ. ຖ້າເປັນຫ້ອງ ຮຽນທີ່ມີຈໍານວນນັກຮຽນຫຼາຍກໍ ຄວນແບ່ງນັກຮຽນອອກເປັນສອງກຸ່ມປະເມີນ ໝາຍຄວາມວ່າ ກຸ່ມໜຶ່ງ ຫຼື ເຄິ່ງໜຶ່ງຂອງຫ້ອງປະເມີນໃນບົດສອນໜຶ່ງການສອນ ແລະ ອີກກຸ່ມໜຶ່ງແມ່ນປະເມີນໃນບົດຮຽນຕໍ່ໄປ.

ເພື່ອຄິດໄລ່ຄະແນນປະຈໍາເດືອນ ໃນວິຊາພາສາລາວ ຄູຄວນເຮັດດັ່ງຕໍ່ໄປນີ້:

ຖ້າຄູປະເມີນນັກຮຽນໃນທັກສະໃດໜຶ່ງພຽງແຕ່ຄັ້ງດຽວໃນໜຶ່ງເດືອນ ( ເວົ້າ, ຟັງ, ອ່ານ ແລະ ຂຽນ ), ຄູຕ້ອງ ບວກຄະແນນດັ່ງກ່າວເຂົ້າກັນ.

ຕົວຢ່າງ.

ເດືອນ ຕຸລາ ອາທິດ 1				ຄະແນນລວມ
ການເວົ້າ	ການຟັງ	ການອ່ານ	ການຂຽນ	ສໍາລັບເດືອນ
				ຕຸລາ
2	+	1	+	2
				+
				3
				=
				8

ຄະແນນຂອງນັກຮຽນສໍາລັບເດືອນຕຸລາ = 8


ຖ້າຄູສອນປະເມີນນັກຮຽນຫຼາຍກວ່າໜຶ່ງຄັ້ງພາຍໃນເດືອນໃນແຕ່ລະທັກສະ ( ເວົ້າ , ຟັງ , ອ່ານ ແລະ ຂຽນ ) ຄູສອນຕ້ອງໄດ້ຄິດສະເລ່ຍຄະແນນປະຈໍາອາທິດ.

ຕົວຢ່າງ

ເດືອນ ຕຸລາ ອາທິດ 2				ຄະແນນລວມ
ການເວົ້າ	ການຟັງ	ການອ່ານ	ການຂຽນ	ສໍາລັບອາທິດ 2
2	+	1	+	2
				+
				3
				=
				8
ເດືອນ ຕຸລາ ອາທິດ 3				ຄະແນນລວມ
ການເວົ້າ	ການຟັງ	ການອ່ານ	ການຂຽນ	ສໍາລັບອາທິດ 3
1	+	1	+	2
				+
				2
				=
				6

ຄະແນນນັກຮຽນສໍາລັບເດືອນຕຸລາ = ( 8+6 ) ÷ 2 = 7

ເພື່ອຄິດໄລ່ຄະແນນປະຈໍາເດືອນ ສໍາລັບທຸກລາຍວິຊາ ຄູສອນຈະເຮັດຄືຕໍ່ໄປນີ້:



↓

ຄະແນນສ່ວນ 10 ເປັນຕົວແທນຄະແນນ  
ປະຈຳເດືອນຂອງນັກຮຽນ

↓

ຄະແນນສ່ວນ 10 ເຊິ່ງຄິດໄລ່ສະເລ່ຍ ເປັນຄະແນນ  
ປະຈຳເດືອນຂອງນັກຮຽນ.

ຄູສອນຄວນ:

- a. ປະເມີນນັກຮຽນທັງໝົດ ໂດຍນຳໃຊ້ເກນຮູບຮິກໃນທຸກໆບົດ.
- b. ປະເມີນນັກຮຽນທັງໝົດ ໂດຍນຳໃຊ້ເກນຮູບຮິກຢ່າງໜ້ອຍໃນໜຶ່ງບົດຕໍ່ເດືອນ.

ນັກສຶກສາພາກັນຕອບຄຳຖາມໃນຂໍ້ລຸ່ມນີ້:

- 4. ຄະແນນປະຈຳເດືອນທີ່ໄດ້ຈາກການປະເມີນ
  - ຄູສອນຄວນປະເມີນນັກຮຽນເລື້ອຍໆປານໃດ?
  
  
  
  
  
  
  
  
  
  
  - ຄູສອນຈະຄິດໄລ່ຄະແນນນັກຮຽນມາເປັນຄະແນນປະຈຳເດືອນໃນວິຊາພາສາລາວໄດ້ຄືແນວໃດ ?
  
  
  
  
  
  
  
  
  
  
  - ຄູສອນຈະຄິດໄລ່ຄະແນນນັກຮຽນມາເປັນຄະແນນປະຈຳເດືອນໃນທຸກວິຊາໄດ້ຄືແນວໃດ ?

# 1. ການວັດ ແລະ ປະເມີນຜົນ ວິຊາ ພາສາລາວຊັ້ນປະຖົມສຶກສາປີທີ 4

## 1.1 ການປະເມີນເພື່ອປັບປຸງການຮຽນ

ຈຸດປະສົງຂອງການປະເມີນເພື່ອປັບປຸງການຮຽນ ແມ່ນເພື່ອກວດຄົ້ນຄວາມກ້າວໜ້າໃນການຮຽນຮູ້ຂອງນັກຮຽນ ແລະ ສາມາດບອກໄດ້ວ່າ ນັກຮຽນຕ້ອງການ ການຊ່ວຍເຫຼືອເພີ່ມເຕີມຫຍັງບໍ່ ເພື່ອທີ່ຈະບັນລຸຈຸດປະສົງຂອງບົດຮຽນ.

ວິຊາພາສາລາວແມ່ນມີ 6 ວິທີການປະເມີນ ເພື່ອປັບປຸງການຮຽນທີ່ຄຸສອນສາມາດນຳໃຊ້ ເພື່ອຊ່ວຍເຫຼືອນັກຮຽນ ຜູ້ທີ່ຄູຮູ້ວ່າ ພວກເຂົາຕ້ອງການ ການຊ່ວຍເຫຼືອເພີ່ມເຕີມ.

ບາດກ້າວທີ່ໄດ້ອະທິບາຍໄວ້ກ່ຽວກັບວິທີການປະເມີນເພື່ອປັບປຸງການຮຽນໃນ 20 ບົດນັ້ນ ແມ່ນວິທີການປະເມີນທີ່ນຳໄປໃຊ້ມີດັ່ງລຸ່ມນີ້:

### ວິທີທີ 1

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
6	ເລົ່າຄືນສິ່ງທີ່ພວກເຮົາອ່ານ ນັກຮຽນເລົ່າຄືນບົດເລື່ອງ / ບົດອ່ານ( ເພື່ອກວດຄົ້ນຄວາມ ເຂົ້າໃຈຂອງພວກເຂົາ )	ໃນຂະນະທີ່ນັກຮຽນເຮັດກິດຈະກຳເລົ່າຄືນ ໃນ ບາດກ້າວນີ້, ຄຸສາມາດກວດກາຄື: <ul style="list-style-type: none"> <li>• ນັກຮຽນເຂົ້າໃຈບົດເລື່ອງ / ບົດອ່ານ ໄດ້ຫຼາຍປານໃດ.</li> <li>• ພາສາທີ່ພວກເຂົານຳໃຊ້ເພື່ອສົນທະນາ ກ່ຽວກັບບົດເລື່ອງ / ບົດອ່ານ.</li> </ul>

ການສອນສາທິດ:

- ບອກໃຫ້ນັກສຶກສາ ສະແດງບົດບາດເປັນນັກຮຽນປະຖົມຂັ້ນ ປ 4 ຜູ້ທີ່ໄດ້ອ່ານບົດເລື່ອງ / ບົດອ່ານແລ້ວ ( ພາສາລາວ, ບົດທີ 14, ກິດຈະກຳ 3 ປຶ້ມແບບຮຽນ ). ບົດເລື່ອງ / ບົດອ່ານ ແມ່ນກ່ຽວກັບການຂຽນຈົດໝາຍ 2 ສະບັບ ຂອງນັກສຶກສາລາວທີ່ໄດ້ຂຽນຫາກັນ.
- ເພື່ອກະກຽມສຳລັບການສອນສາທິດ, ທ່ານ ແລະ ສຳມະນາກອນຂອງທ່ານຕ້ອງໄດ້ອ່ານ ແລະ ສຶກສາເບິ່ງບົດເລື່ອງ / ບົດອ່ານທັງສອງນີ້ ເພື່ອສ້າງຄວາມຄຸ້ນເຄີຍ.
- ໃຫ້ສຳມະນາກອນ( ຜູ້ທີ່ຈະສະແດງບົດບາດສົມມຸດເປັນນັກຮຽນປະຖົມຂັ້ນ ປ 4 ) ຜັດປ່ຽນກັນເລົ່າເລື່ອງ (ພາສາລາວ, ບົດທີ 14, ກິດຈະກຳ 6 ປຶ້ມແບບຮຽນ).
- ໃນຕອນທ້າຍຂອງການສອນສາທິດ ໃຫ້ອະທິບາຍກ່ຽວກັບວິທີການປະເມີນເພື່ອປັບປຸງການຮຽນ ( ການຕິດຕາມນັກຮຽນເລົ່າເລື່ອງຄືນ ) ທີ່ຊ່ວຍໃຫ້ນັກສຶກສາສາມາດຕັດສິນໄດ້ວ່າ ນັກຮຽນມີຄວາມເຂົ້າໃຈກ່ຽວກັບບົດເລື່ອງ / ບົດອ່ານໄດ້ຫຼາຍໜ້ອຍປານໃດ. ຖ້ານັກຮຽນບໍ່ສາມາດເລົ່າຄືນໄດ້ ນັ້ນກໍ່ສະແດງວ່ານັກຮຽນບໍ່ເຂົ້າໃຈບົດເລື່ອງ / ບົດອ່ານ ແລະ ຄຸຄວນໃຫ້ການຊ່ວຍເຫຼືອເພີ່ມເຕີມ ເພື່ອຊ່ວຍໃຫ້ພວກເຂົາເຂົ້າໃຈກ່ອນທີ່ຈະກ້າວສູ່ກິດຈະກຳຕໍ່ໄປ.

ວິທີ ທີ 2

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
12	ການຝຶກນຳໃຊ້ໄວຍາກອນ ນັກຮຽນນຳໃຊ້ໄວຍາກອນເປົ້າໝາຍເຂົ້າໃນການອ່ານ ແລະ ການຂຽນ	ໃນຂະນະທີ່ນັກຮຽນເຮັດກິດຈະກຳໄວຍາກອນຂອງບາດກ້າວ, ຄູສາມາດກວດກາໄດ້ວ່ານັກຮຽນ: <ul style="list-style-type: none"> <li>• ເຂົ້າໃຈໄວຍາກອນທີ່ສອນບໍ່.</li> <li>• ສາມາດນຳໃຊ້ເຂົ້າໃນການຂຽນບໍ່.</li> </ul>
<p>ການສອນສາທິດ:</p> <ul style="list-style-type: none"> <li>➢ ບອກໃຫ້ນັກສຶກສາວ່າ ພວກເຂົາຈະໄດ້ສະແດງບົດບາດເປັນນັກຮຽນປະຖົມຂັ້ນ 4. ຜູ້ທີ່ກຳລັງຮຽນຄຳສັບ ຫຼື ສຳນວນ ທີ່ໃຊ້ໃນເວລາຂຽນຈົດໝາຍ ( ພາສາລາວ, ບົດທີ 14, ກິດຈະກຳ 12 ປຶ້ມແບບຮຽນ ).</li> <li>➢ ໃນກິດຈະກຳນີ້, ນັກສຶກສາ ( ຜູ້ທີ່ສະແດງບົດບາດສົມມຸດເປັນນັກຮຽນປະຖົມຂັ້ນ 4 ) ຈະໄດ້ຝຶກຊ້ອມປ່ຽນປະໂຫຍກບອກເລົ່າມາເປັນຄຳຖາມ.</li> <li>➢ ຕິດຕາມສຳມະນາກອນໃນຂະນະທີ່ພວກເຂົາເຮັດກິດຈະກຳນີ້ ແລະ ໃຫ້ການຊ່ວຍເຫຼືອເພີ່ມເຕີມ ຖ້າຈຳເປັນ.</li> <li>➢ ໃນຕອນທ້າຍຂອງການສອນສາທິດ ອະທິບາຍວ່າວິທີການປະເມີນເພື່ອປັບປຸງການຮຽນແມ່ນຊ່ວຍໃຫ້ນັກສຶກສາຕັດສິນໄດ້ວ່າ ນັກຮຽນສາມາດນຳໃຊ້ຫຼັກໄວຍາກອນເຂົ້າໃນການອ່ານ ແລະ ການຂຽນໄດ້ຄືແນວໃດແດ່.</li> </ul> <p>ຖ້ານັກຮຽນຫາກມີຄວາມຫຍຸ້ງຍາກໃນການນຳໃຊ້ຫຼັກໄວຍາກອນ ນັ້ນກໍສະແດງວ່າພວກເຂົາຕ້ອງການ ການຝຶກຊ້ອມເພີ່ມເຕີມໃນຈຸດນັ້ນໆ ກ່ອນທີ່ຈະກ້າວໄປສູ່ກິດຈະກຳຕໍ່ໄປ.</p>		



ວິທີ ທີ 3

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
13	ຝຶກນຳໃຊ້ຄຳສັບ ແລະ ສຳນວນໃໝ່ໆ ນັກຮຽນນຳໃຊ້ຄວາມຮູ້ກ່ຽວກັບຄຳສັບໃໝ່ ເຂົ້າໃນການອ່ານ ແລະ ການຂຽນ.	<p>ໃນຂະນະທີ່ນັກຮຽນເຮັດກິດຈະກຳຄຳສັບຢູ່ໃນບາດກ້າວນີ້, ຄູສາມາດກວດຄືນໄດ້ວ່າພວກເຂົາ:</p> <ul style="list-style-type: none"> <li>• ເຂົ້າໃຈຄຳສັບໃໝ່ບໍ່.</li> <li>• ສາມາດນຳໄປໃຊ້ໄດ້ຢ່າງຖືກຕ້ອງບໍ່.</li> </ul>
<p>ການສອນສາທິດ:</p> <ul style="list-style-type: none"> <li>➢ ບອກນັກສຶກສາວ່າພວກເຂົາຈະຕ້ອງສະແດງບົດບາດສົມມຸດເປັນນັກຮຽນປະຖົມຂັ້ນປ4 ຜູ້ທີ່ກຳລັງເຮັດກິດຈະກຳຂຽນຈົດໝາຍໃນບົດເລື່ອງ / ບົດອ່ານ-ຂຽນຕົວອັກສອນ ( ພາສາລາວ, ບົດທີ 14, ກິດຈະກຳ 13 ປື້ມແບບຮຽນ ) .</li> <li>➢ ໃນກິດຈະກຳນີ້ ນັກສຶກສາ ( ຜູ້ທີ່ຄວນສະແດງບົດບາດເປັນນັກຮຽນປະຖົມຂັ້ນປ4) ກຳລັງຈັດລຽງຄຳສັບ ເພື່ອສ້າງເປັນປະໂຫຍກທີ່ສາມາດນຳໃຊ້ເຂົ້າໃນຕອນທ້າຍຂອງຈົດໝາຍ.</li> <li>➢ ຕິດຕາມນັກຮຽນໃນຂະນະທີ່ພວກເຂົາເຮັດກິດຈະກຳນີ້ ແລະ ໃຫ້ການຊ່ວຍເຫຼືອເພີ່ມເຕີມ ຖ້າຈຳເປັນ. ໜຶ່ງຮູບແບບຂອງການໃຫ້ການຊ່ວຍເຫຼືອ ໂດຍບໍ່ແມ່ນການໃຫ້ຄຳຕອບແກ້ນັກຮຽນເພື່ອເປັນແນວທາງໃຫ້ເຂົາເຈົ້າ. ຕົວຢ່າງ, ຖ້ານັກສຶກສາສັງເກດເຫັນວ່າ ນັກຮຽນຜູ້ໃດຜູ້ໜຶ່ງເຮັດຜິດ ນັກສຶກສາກໍບອກເຂົາ “ ມີບ່ອນຜິດຢູ່ນີ້ເດີ, ນ້ອງສາມາດຊອກໄດ້ບໍ່” “ ເບິ່ງຄຳສັບນີ້ ຢູ່ບ່ອນນີ້” ບ່ອນນັ້ນບໍ່ຖືກ. ນ້ອງຄິດວ່າມັນຄວນຢູ່ບ່ອນໃດ ?</li> <li>➢ ໃນຕອນທ້າຍຂອງການສອນສາທິດ ອະທິບາຍວ່າ ວິທີການປະເມີນເພື່ອປັບປຸງການຮຽນນີ້ແມ່ນຊ່ວຍໃຫ້ນັກສຶກສາຕັດສິນໄດ້ວ່າ ນັກຮຽນມີຄວາມເຂົ້າໃຈ ແລະ ສາມາດນຳໃຊ້ຄຳສັບໄດ້ຫຼາຍປານໃດ. ຖ້ານັກຮຽນຫາກມີບັນຫາໃນການນຳໃຊ້ຄຳສັບໄດ້ຢ່າງຖືກຕ້ອງ ນີ້ກໍສະແດງວ່າ ພວກເຂົາຕ້ອງໄດ້ ຝຶກຊ້ອມເພີ່ມເຕີມກ່ອນທີ່ຈະກ້າວໄປສູ່ກິດຈະກຳຕໍ່ໄປ.</li> </ul>		

ວິທີ ທີ 4

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
14	ຂ້ອຍຄິດວ່າຫຍັງ ? ນັກຮຽນສ້າງແນວຄິດຂອງຕົນ ກ່ຽວກັບຫົວຂໍ້.	ໃນຂະນະທີ່ນັກຮຽນກຳລັງເຮັດກິດຈະກຳ ໃນ ບາດກ້າວນີ້, ຄູສາມາດສັງເກດວ່ານັກຮຽນ: <ul style="list-style-type: none"> <li>• ເຂົ້າໃຈແນວຄວາມຄິດສຳຄັນທີ່ເວົ້າ ເຖິງໃນບົດຮຽນ.</li> <li>• ສາມາດນຳໃຊ້ແນວຄວາມຄິດທີ່ນອກ ເໜືອຈາກເນື້ອໃນຂອງບົດທີ່ພວກເຂົາ ອ່ານ.</li> </ul>
<p>ການສອນສາທິດ:</p> <ul style="list-style-type: none"> <li>➢ ບອກນັກສຶກສາວ່າ ພວກເຂົາຄວນສະແດງບົດບາດເປັນນັກຮຽນປະຖົມຂັ້ນປ4 ຜູ້ທີ່ ກຳລັງເຮັດກິດຈະກຳເພື່ອຊ່ວຍເຫຼືອພວກເຂົາກະກຽມສຳລັບກິດຈະກຳການຂຽນຕໍ່ ໄປ-ກິດຈະກຳການຂຽນຈົດໝາຍ ( ພາສາລາວ, ບົດທີ 14, ກິດຈະກຳ 14 ປຶ້ມ ແບບຮຽນ ) .</li> <li>➢ ໃນກິດຈະກຳນີ້ ນັກສຶກສາ ( ຜູ້ທີ່ກຳລັງສະແດງບົດບາດເປັນນັກຮຽນປະຖົມຂັ້ນປ4 ) ກຳລັງຂຽນຂໍ້ມູນກ່ຽວກັບຕົນເອງ ແລະ ຂໍ້ມູນທີ່ຈະຖາມ ໃນເວລາທີ່ຂຽນຈົດໝາຍ ຫາໝູ່ ໃສ່ປຶ້ມຂອງໃຜລາວ.</li> <li>➢ ຕິດຕາມນັກຮຽນໃນຂະນະທີ່ພວກເຂົາເຮັດກິດຈະກຳນີ້ ແລະ ໃຫ້ການຊ່ວຍເຫຼືອ ນັກຮຽນເພີ່ມເຕີມ ຖ້າຈຳເປັນ. ວິທີການຊ່ວຍເຫຼືອວິທີການໜຶ່ງ ໂດຍບໍ່ແມ່ນການໃຫ້ ຄຳຕອບນັກຮຽນ ກໍຄືການແນະນຳໃຫ້ນັກຮຽນໄປເບິ່ງຕົວຢ່າງທີ່ຜ່ານມາ. ຕົວຢ່າງ, ຖ້ານັກສຶກສາສັງເກດໄດ້ວ່ານັກຮຽນມີບັນຫາ ບອກບໍ່ໄດ້ວ່າ ໃນການຂຽນຈົດໝາຍ ນັ້ນ ຈະຕ້ອງຂຽນຂໍ້ມູນຫຍັງແດ່ກ່ຽວກັບຕົນເອງ ນັກສຶກສາສາມາດແນະນຳໃຫ້ ນັກຮຽນໄປເບິ່ງຕົວຢ່າງກິດຈະກຳ 3 ( ພາສາລາວ, ບົດທີ 14 ປຶ້ມແບບຮຽນ ) ແລະ ຊີ້ໃສ່ສ່ວນຕ່າງໆຂອງບົດ ແລະ ຖາມນັກຮຽນ: “ ມີຂໍ້ມູນຫຍັງແດ່ທີ່ຜູ້ຂຽນເວົ້າເຖິງ ? ” ( ຊື່ຂອງລາວ, ອາຍຸ, ບ່ອນຢູ່ ແລະ ອື່ນໆ )</li> <li>➢ ໃນຕອນທ້າຍຂອງການສາທິດ ອະທິບາຍວ່າ ວິທີການປະເມີນເພື່ອປັບປຸງການຮຽນ ເພື່ອຕັດສິນວ່າ ນັກຮຽນມີຄວາມເຂົ້າໃຈຫຼາຍປານໃດ ກ່ຽວກັບຂໍ້ມູນທີ່ຈະປະກອບ ເຂົ້າໃນການຂຽນເລື່ອງຂອງຕົນ. ຖ້ານັກຮຽນບໍ່ເຂົ້າໃຈກິດຈະກຳນີ້ ນັ້ນກໍສະແດງວ່າ ນັກຮຽນຕ້ອງໄດ້ຝຶກຊ້ອມເພີ່ມເຕີມ ກ່ອນທີ່ຈະກ້າວໄປສູ່ກິດຈະກຳການຂຽນ.</li> </ul>		

ວິທີ ທີ 5

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
17	ການວາງແຜນໜ້າວຽກຂອງ ຂ້ອຍ ນັກຮຽນວາງແຜນໜ້າວຽກ ຂອງຕົນ.	<p>ໃນຂະນະທີ່ນັກຮຽນຕື່ມໃສ່ແຜນວຽກຂອງຕົນ ຄູສາມາດກວດຄືນໄດ້ວ່າພວກເຂົາ:</p> <ul style="list-style-type: none"> <li>• ເຂົ້າໃຈຈຸດປະສົງ ແລະ ໂຄງສ້າງຂອງ ປະເພດບົດ.</li> <li>• ສາມາດຮັບຮູ້ແນວຄິດຂອງຕົນເອງ ທີ່ ເປັນຈຸດປະສົງຂອງໜ້າວຽກ.</li> </ul>
<p>ການສອນສາທິດ:</p> <ul style="list-style-type: none"> <li>➢ ບອກນັກສຶກສາໃຫ້ສະແດງບົດບາດເປັນນັກຮຽນປະຖົມຂັ້ນປ4 ຜູ້ທີ່ເຮັດກິດຈະກຳ ເພື່ອຊ່ວຍກະກຽມກິດຈະກຳການຂຽນຈົດໝາຍໃດໜຶ່ງ ( ພາສາລາວ, ບົດທີ 14, ກິດຈະກຳ 17 ປຶ້ມແບບຮຽນ ) .</li> <li>➢ ໃນກິດຈະກຳນີ້ ນັກສຶກສາ ( ຄວນສະແດງບົດບາດເປັນນັກຮຽນປະຖົມຂັ້ນປ4) ກຳລັງຂຽນຕື່ມໃສ່ຮ່າງ ເພື່ອວາງແຜນການຂຽນຈົດໝາຍໃນກິດຈະກຳການຂຽນຂອງ ຕົນ.</li> <li>➢ ຕິດຕາມນັກຮຽນໃນຂະນະທີ່ພວກເຂົາຂຽນໃສ່ຮ່າງ ເພື່ອຮັບປະກັນວ່າພວກເຂົາ ປະກອບມີຂໍ້ມູນທີ່ກ່ຽວຂ້ອງ. ຊ່ວຍເຫຼືອນັກຮຽນຖ້າຈຳເປັນ ເພື່ອຮັບປະກັນວ່າ ພວກເຂົາສາມາດຕື່ມຂໍ້ມູນໃສ່ຮ່າງໄດ້ຢ່າງພຽງພໍ ແລະ ເໝາະສົມ.</li> <li>➢ ໃນຕອນທ້າຍຂອງການສາທິດ ອະທິບາຍວ່າ ວິທີການປະເມີນເພື່ອປັບປຸງການຮຽນ ຊ່ວຍໃຫ້ນັກສຶກສາຮັບປະກັນວ່າ ນັກຮຽນມີຄວາມພ້ອມທີ່ຈະກ້າວໄປສູ່ກິດຈະກຳ ການຂຽນ ເຊິ່ງເປັນກິດຈະກຳຕໍ່ໄປ ບໍ່ ຫຼື ບໍ່ .</li> </ul>		

ວິທີ ທີ 6

ຂໍ້	ຫົວຂໍ້ ແລະ ຈຸດສຸມ	ວິທີການປະເມີນເພື່ອປັບປຸງການຮຽນ
18	ການຮ່າງໜ້າວຽກຂອງຂ້ອຍ ນັກຮຽນຂຽນຮ່າງໜ້າວຽກ ຂອງຕົນ.	<p>ໃນຂະນະທີ່ນັກຮຽນສໍາເລັດຮ່າງໜ້າວຽກທໍາອິດ ຄູສາມາດກວດຄືນໄດ້ວ່າພວກເຂົາ:</p> <ul style="list-style-type: none"> <li>• ສາມາດນໍາໃຊ້ຄວາມຮູ້ຂອງພວກເຂົາ ກ່ຽວກັບປະເພດຂອງບົດ ແລະ ຂຽນ ເລື່ອງໃດເລື່ອງໜຶ່ງຂຶ້ນມາ ຫຼື ແຕ່ງເປັນ ບົດຄໍາເວົ້າ.</li> <li>• ສາມາດສະແດງແນວຄິດ ໂດຍນໍາໃຊ້ ພາສາທີ່ເໝາະສົມ ( ລວມເຖິງ ຄໍາສັບ ແລະ ຫຼັກໄວຍາກອນ ), ເຄື່ອງໝາຍ ວັກຕອນ, ການສະກົດຄໍາ ຫຼື ບົດ ສົນທະນາ.</li> </ul>
<p>ການສອນສາທິດ:</p> <ul style="list-style-type: none"> <li>➢ ບອກນັກສຶກສາໃຫ້ສະແດງບົດບາດເປັນນັກຮຽນປະຖົມຂັ້ນປ4 ຜູ້ທີ່ກໍາລັງຝຶກຊ້ອມ ຂຽນຈົດໝາຍຫາເພື່ອນໃໝ່ ( ພາສາລາວ, ບົດທີ 14, ກົດຈະກໍາ 18 ປຶ້ມແບບຮຽນ ) .</li> <li>➢ ຕິດຕາມນັກຮຽນໃນຂະນະທີ່ພວກເຂົາຂຽນໃສ່ສ່ວນທໍາອິດຂອງຮ່າງຈົດໝາຍ. ຊ່ວຍເຫຼືອນັກຮຽນຖ້າຈໍາເປັນ ເພື່ອຮັບປະກັນວ່າ ພວກເຂົາສາມາດສໍາເລັດວຽກທີ່ ມອບໝາຍໃຫ້. ວິທີການຊ່ວຍເຫຼືອນັກຮຽນ ວິທີໜຶ່ງ ໂດຍບໍ່ເປັນການໃຫ້ຄໍາຕອບ ເຂົາເຈົ້າຄື: ໃນເວລາທີ່ນັກສຶກສາສັງເກດເຫັນວ່າ ນັກຮຽນເຮັດຜິດ ກໍ່ໃຫ້ຊື່ໃສ່ຈຸດທີ່ ຜິດ ແລະ ແນະນໍາໃຫ້ພວກເຂົາໄປເບິ່ງຄືນຕົວຢ່າງໃນກົດຈະກໍາ 3 ( ພາສາລາວ, ບົດ ທີ 14 ປຶ້ມແບບຮຽນ ) ເພື່ອຊຸກຍູ້ເຂົາເຈົ້າໃນການສັງເກດໄດ້ຈຸດທີ່ຜິດ ແລະ ກວດແກ້ຄືນຈຸດຜິດຢ່າງເອກະລາດ.</li> <li>➢ ໃນຕອນທ້າຍຂອງການສາທິດ ອະທິບາຍວ່າ ວິທີການປະເມີນເພື່ອປັບປຸງການຮຽນ ຊ່ວຍໃຫ້ນັກສຶກສາຮັບປະກັນວ່າ ນັກຮຽນສາມາດນໍາໃຊ້ຄວາມຮູ້ໃນປະເພດບົດ ເລື່ອງ ແລ້ວສ້າງເປັນບົດຂຽນ, ບົດຄວາມຂຶ້ນມາໄດ້ຢ່າງເອກະລາດ .</li> </ul>		


1.2 ການປະເມີນເພື່ອສະຫຼຸບຜົນການຮຽນ

1. ວິຊາພາສາລາວຂັ້ນ ປ 4 ແມ່ນມີ 8 ຊົ່ວໂມງ / ຕໍ່ອາທິດ ແຕ່ລະບົດປະກອບມີ 4 ເກນການເມີນ ແບບຮູບຮິກ ສໍາລັບສີ່ທັກສະດັ່ງກ່າວຄື: ທັກສະການເວົ້າ, ການຟັງ, ການອ່ານ ແລະ ການຂຽນ.
2. ຄະແນນສູງສຸດຂອງຄະແນນຮູບຮິກທັງສີ່ ລວມເຂົ້າກັນເປັນຄະແນນ 10
  - ການເວົ້າ, ການຟັງ, ການອ່ານ ແລະ ການຂຽນ ແມ່ນອີງຕາມເກນໃນປຶ້ມຄູ່ມືຄູ.
3. ໃນຕອນຕົ້ນຂອງປີ ໃຫ້ແບ່ງນັກຮຽນອອກເປັນສອງກຸ່ມປະເມີນຄື: ກຸ່ມ 1 ແລະ ກຸ່ມ 2 . ໜຶ່ງບົດ ສອນຕໍ່ອາທິດ ( 4 ບົດສອນຕໍ່ເດືອນ ) ປະເມີນກຸ່ມ 1 ປະເມີນຢູ່ບົດທີ 1 ແລະ ບົດທີ 3 ພາຍໃນ ເດືອນ ແລະ ປະເມີນກຸ່ມ 2 ປະເມີນຢູ່ບົດທີ 2 ແລະ ບົດທີ 4.

4. ເພື່ອຄິດໄລ່ຄະແນນປະຈຳອາທິດຂອງນັກຮຽນ ໃຫ້ບວກຄະແນນທີ່ໄດ້ຈາກການປະເມີນທັງ 4 ຄັ້ງເຂົ້າກັນ.
5. ເພື່ອຄິດໄລ່ຄະແນນປະຈຳເດືອນຂອງນັກຮຽນ ໃຫ້ບວກຄະແນນທີ່ໄດ້ຈາກການປະເມີນສອງຄັ້ງເຂົ້າກັນ ແລ້ວຫານໃຫ້ 2 .
6. ເພື່ອປະເມີນນັກຮຽນດ້ານລຸ່ມນີ້ ສຳລັບອາທິດທີ 3 ຂອງເດືອນ ຕຸລາ ໃນທັກສະການເວົ້າ, ການອ່ານ ແລະ ການຟັງ, ຄະແນນການປະເມີນທັກສະການຂຽນແມ່ນໄດ້ມີໃຫ້ແລ້ວ, ໃຫ້ປະຕິບັດຕາມຄຳແນະນຳໃນການຄິດໄລ່ຄະແນນປະຈຳອາທິດ ແລະ ປະຈຳເດືອນໃຫ້ແກ່ນັກຮຽນ.

**ຕົວຢ່າງ: ການປະເມີນເພື່ອສະຫຼຸບຜົນການຮຽນ**

1. ໃຫ້ນັກສຶກສາອ່ານຂໍ້ຄວາມລຸ່ມແລ້ວ ແລະ ສຶກສາເກນການປະເມີນໃຫ້ຄະແນນ ແລ້ວໃຫ້ຄະແນນຕາມເກນທີ່ກຳນົດໄວ້ໃນປຶ້ມຄູ່ມື.

ເດືອນ ຕຸລາ - ອາທິດ 3
ບົດທີ 18, ຊົ່ວໂມງ 3-4, ກິດຈະກຳ 10 , ( ການເວົ້າ )
<p>ຄູ: ນ້ອງສາມາດບອກສາວຄູໄດ້ບໍ່ວ່າ ມີຂໍ້ມູນປະເພດໃດທີ່ພວກນ້ອງຕ້ອງໄດ້ຖາມ ໃນເວລາສຳພາດບຸກຄົນທີ່ນ້ອງຄິດຢາກສຳພາດ.</p> <p>ນັກຮຽນ: ການສຳພາດ ແມ່ນຈຸດທີ່ພວກນ້ອງຖາມຄຳຖາມ.</p> <p>ຕົວຢ່າງ: ເຈົ້າຊື່ຫຍັງ? ເຈົ້າມີຊື່ຫຼິ້ນວ່າແນວໃດ ? ເຈົ້າເຮັດວຽກຢູ່ໃສ ?</p> <div style="text-align: center; margin: 10px 0;">  </div>
<b>ຄະແນນ :</b>

2. ໃຫ້ນັກສຶກສາອ່ານຂໍ້ຄວາມລຸ່ມແລ້ວ ແລະ ສຶກສາເກນການປະເມີນໃຫ້ຄະແນນ ແລ້ວໃຫ້ຄະແນນຕາມເກນທີ່ກຳນົດໄວ້ໃນປຶ້ມຄູ່ມື.

ບົດທີ 18, ຊົ່ວໂມງ 3-4 , ກິດຈະກຳ 12 ( ການອ່ານ )
<p>ຄູ: ພວກນ້ອງໄດ້ອ່ານບົດເລື່ອງ: ລຸງຂອງຂ້ອຍ ( ລຸງຂອງທ້າວສີ ) ແລ້ວບໍ່? ພວກນ້ອງບອກສາວຄູໄດ້ບໍ່ວ່າ ມີຄຳແທນນາມໃດແດ່ທີ່ໄດ້ນຳໃຊ້ຢູ່ໃນບົດເລື່ອງ?</p> <p>ນັກຮຽນ: ລຸງ, ທ້າວ, ທ້າວ ສີ , ເພື່ອນບ້ານ, ຄົນເຈັບ, ລາວຍິງ, ລາວຊາຍ ແລະ ຄອບຄົວ.</p> <p>ຄູ: ພວກນ້ອງສາມາດສ້າງປະໂຫຍກ ໂດຍນຳໃຊ້ຄຳແທນນາມດັ່ງກ່າວນີ້ໄດ້ບໍ່ ?</p> <p>ນັກຮຽນ: ລາວເປັນທ່ານໜີ້, ລາວເປັນຄົນດຸໝັ່ນ, ລຸງຂອງທ້າວສີ ມັນຊ່ວຍເຫຼືອຄອບຄົວ.</p> <p>ຄູ : ຖ້າພວກຫຼານກັບໄປເບິ່ງບົດເລື່ອງ: ລຸງຂອງຂ້ອຍ ( ລຸງຂອງທ້າວສີ ) ສານວນຄຳສັບໃດທີ່</p>

ຊື່ບອກເຖິງເວລາທີ່ເປັນອາດີດ ?

**ນັກຮຽນ:** ຕອນລາວຍັງນ້ອຍ ລາວຮຽນໜັງສືຢູ່  
ໂຮງຮຽນທີ່ຢູ່ໃນບ້ານ, ຕອນໃຫຍ່ ລາວຮຽນຢູ່  
ມະຫາວິທະຍາໄລ.

**ຄູ :** ດີຫຼາຍ ພວກນ້ອງ.



**ຄະແນນ :**

ບົດທີ 18, ຊົ່ວໂມງ 5-6 , ກິດຈະກຳ 14 ( ການຟັງ )

**ຄູ:** ພວກນ້ອງເວົ້າຄືນກ່ຽວກັບ ບົດເລື່ອງທີ່ພວກນ້ອງໄດ້ຟັງມານີ້ໄດ້ບໍ່ ? ບົດເລົ່າຄືນ ປະກອບ  
ມີຈັກພາກ ? ຄືພາກໃດແດ່ ?

**ນັກຮຽນ:** ມີ 3 ພາກຄື: ພາກສະເໜີ, ເນື້ອໃນ ແລະ ສະຫຼຸບ.

**ຄູ:** ພວກນ້ອງບອກສາວຄູແນ່ວ່າ ໃນແຕ່ລະພາກມີຄືແນວໃດ ?

**ນັກຮຽນ:** ພາກສະເໜີ - ຢູ່ເຮືອນຂອງຂ້ອຍມີສວນຜັກທີ່ສວຍງາມ ມັນເປັນສວນທີ່ລຸ່ງຂ້ອຍ  
ປູກ. ລຸ່ງຂ້ອຍເປັນຄົນດຸໝັ່ນ ລາວມັກເຮັດສວນຜັກໃນຍາມຫວ່າງ. ສຳລັບພາກເນື້ອໃນມີຄື:  
ຕອນລາວຍັງນ້ອຍ ລາວມັກປູກຜັກຫຼາຍຊະນິດ ແລ້ວແບ່ງໃຫ້ເພື່ອນບ້ານ ແລະ ພາກສະຫຼຸບ  
-ຂ້ອຍຖືເອົາລຸ່ງຂອງຂ້ອຍເປັນແບບຢ່າງທີ່ດີ.

**ຄູ :** ມີຫຍັງຕື່ມອີກບໍ່

**ນັກຮຽນ:** ຂໍໂທດສາວຄູ ບໍ່ມີແລ້ວ ພວກນ້ອງຈື່ບໍ່ໄດ້.

**ຄູ :** ບໍ່ເປັນຫຍັງ ພວກນ້ອງຕອບໄດ້ດີຫຼາຍ.



**ຄະແນນ :**

ຄະແນນປະຈຳອາທິດຂອງນັກຮຽນ ( ຄະແນນລວມປະຈຳອາທິດທີ 3 ): \_\_\_\_\_

ທັກສະ	ຄະແນນຮູບຮົກ : ອາທິດທີ 1
ການເວົ້າ :	
ການຟັງ :	2
ການອ່ານ :	
ການຂຽນ :	
ຄະແນນປະເມີນປະຈຳອາທິດ	

ຄະແນນປະຈຳເດືອນຂອງນັກຮຽນ ( ຄະແນນປະຈຳອາທິດຂອງນັກຮຽນ ໃນອາທິດທີ 1 ແມ່ນ 9 ເພື່ອຄິດໄລ່ເປັນຄະແນນປະຈຳເດືອນ ເຊິ່ງຄິດໄລ່ຈາກຄະແນນໃນອາທິດທີ 1 ແລະ 3 ) \_\_\_\_\_

## 2. ການວັດ ແລະ ປະເມີນຜົນ ວິຊາ ພາສາອັງກິດຊັ້ນປະຖົມສຶກສາປີທີ 4

### 2.1 ການປະເມີນເພື່ອປັບປຸງການຮຽນ

ຈຸດປະສົງຂອງການປະເມີນເພື່ອປັບປຸງການຮຽນ ແມ່ນເພື່ອກວດຄົ້ນຄວາມກ້າວໜ້າຂອງນັກຮຽນ ແລະ ລະບຸຈຸດທີ່ນັກຮຽນຕ້ອງການ ການຊ່ວຍເຫຼືອເພີ່ມເຕີມ ເພື່ອໃຫ້ບັນລຸໄດ້ຈຸດປະສົງຂອງບົດຮຽນ.

ວິຊາພາສາອັງກິດແມ່ນມີ 3 ວິທີການຊ່ວຍເຫຼືອການປະເມີນ ເພື່ອປັບປຸງການຮຽນທີ່ຄຸສອນສາມາດນຳໃຊ້ ເພື່ອຊ່ວຍເຫຼືອນັກຮຽນ ຜູ້ທີ່ຄູຮູ້ວ່າ ພວກເຂົາຕ້ອງການ ການຊ່ວຍເຫຼືອເພີ່ມເຕີມ.

ບາດກ້າວທີ່ໄດ້ອະທິບາຍໄວ້ກ່ຽວກັບວິທີການປະເມີນເພື່ອປັບປຸງການຮຽນໃນ .....

ບົດນັ້ນແມ່ນວິທີການປະເມີນທີ່ນຳໄປໃຊ້ມີດັ່ງລຸ່ມນີ້:

ວິທີການຊ່ວຍເຫຼືອ ວິທີ 1
<p>ຖ້ານັກສຶກສາສັງເກດເຫັນວ່າ ມີນັກຮຽນຄົນໜຶ່ງມີບັນຫາໃນການອ່ານຄຳສັບເປັນພາສາອັງກິດ, ກໍໃຫ້ຊີ້ໃສ່ຕົວອັກສອນຕ່າງໆຢູ່ໃນຄຳສັບນັ້ນ ແລ້ວໃຫ້ນັກຮຽນອ່ານອອກສຽງແຕ່ລະສຽງໃນຄຳສັບນັ້ນ. ຖ້ານັກຮຽນຍັງບໍ່ສາມາດອອກສຽງໃດເທື່ອ ໃຫ້ສະແດງທ່າທາງປະກອບຂອງສຽງນັ້ນ ເພື່ອຊ່ວຍໃຫ້ນັກຮຽນຈື່ຈຳ, ຖ້ານັກຮຽນຍັງບໍ່ສາມາດອອກສຽງໄດ້ ກໍສາທິດ ຫຼື ອອກສຽງໃຫ້ນັກຮຽນເບິ່ງຄືນ.</p> <p>ການສອນສາທິດ:</p> <ul style="list-style-type: none"><li>➢ ບອກນັກສຶກສາ ຫຼື ເພື່ອນພວກເຂົາຈະສະແດງບົດບາດເປັນນັກຮຽນຂັ້ນ ປ 4 ຜູ້ທີ່ມີບັນຫາໃນການອ່ານຄຳສັບໃນກົດຈະກຳການອ່ານພື້ນຖານ ໃນບົດຮຽນພາສາອັງກິດ.</li><li>➢ ໃຫ້ນັກສຶກສາເປີດປຶ້ມແບບຮຽນພາສາອັງກິດ ບົດທີ 25. ກົດຈະກຳ 3 ( Read and find ). ໃນກົດຈະກຳນີ້ ນັກຮຽນຈະໄດ້ອ່ານອອກສຽງເປັນຄຳສັບ ແລະ ຊອກຫາຮູບພາບທີ່ກົງກັບຄຳສັບນັ້ນ.</li><li>➢ ໃຫ້ນັກສຶກສາເລີ່ມກົດຈະກຳ ໂດຍເນັ້ນກັບພວກເຂົາວ່າ ພວກເຂົາຄວນສະແດງ ຫຼື ເຮັດຕົວອ່ານຄຳສັບບໍ່ໄດ້.</li><li>➢ ປະຕິບັດຕາມຂັ້ນຕອນທີ່ໄດ້ຂຽນໄວ້ໃນຫ້ອງວິທີຂ້າງເທິງ ເພື່ອຊ່ວຍເຫຼືອເພື່ອນຮ່ວມງານຂອງນັກສຶກສາໃຫ້ສາມາດອ່ານຄຳສັບໄດ້ຢ່າງອິດສະຫຼະ.</li></ul>

ວິທີການຊ່ວຍເຫຼືອ ວິທີ 2
<p>ຖ້ານັກສຶກສາສັງເກດເຫັນວ່າ ນັກຮຽນຜູ້ໃດຜູ້ໜຶ່ງບໍ່ສາມາດຂຽນຕົວອັກສອນໃດໜຶ່ງ ຫຼື ຄຳສັບໃດໜຶ່ງໄດ້ຢ່າງຖືກຕ້ອງໃນປຶ້ມຂອງພວກເຂົາກໍໃຫ້ສາທິດການຂຽນດ້ວຍນິ້ວມື ເພື່ອສະແດງການເຄື່ອນຍ້າຍຂອງນິ້ວມືຈາກຈຸດນີ້ໄປຫາຈຸດນັ້ນໃນການສະກົດຕົວອັກສອນ. ຈາກນັ້ນກໍໃຫ້ນັກຮຽນເຮັດດ້ວຍຕົນເອງ ໃນຂະນະທີ່ນັກສຶກສາອະທິບາຍແຕ່ລະການເຄື່ອນຍ້າຍ.</p> <p>ການສອນສາທິດ:</p> <ul style="list-style-type: none"><li>➢ ບອກນັກສຶກສາ ຫຼື ເພື່ອນພວກເຂົາຈະສະແດງບົດບາດເປັນນັກຮຽນຂັ້ນ ປ 4 ຜູ້ທີ່ມີບັນຫາໃນການຂຽນຕົວອັກສອນລົງໃສ່ປຶ້ມຕົນເອງໄດ້ຢ່າງຖືກຕ້ອງ.</li></ul>

- ໃຫ້ນັກສຶກສາເປີດໄປບິດຮຽນ 25, ກິດຈະກຳ 5 ( copy the letter ) ປຶ້ມແບບຮຽນ ພາສາອັງກິດ ຂັ້ນ ປ 4 ໃນກິດຈະກຳນີ້ ນັກຮຽນຈະຕ້ອງໄດ້ກ່າຍເອົາຕົວອັກສອນຕ່າງໆໃສ່ໃນປຶ້ມຂຽນ.
- ໃຫ້ນັກສຶກສາເລີ່ມກິດຈະກຳ ໂດຍເນັ້ນກັບພວກເຂົາວ່າ ພວກເຂົາຄວນສະແດງ ຫຼື ເຮັດຕິຂຽນຕົວອັກສອນບໍ່ຖືກຕ້ອງ.
- ປະຕິບັດຕາມຂັ້ນຕອນທີ່ໄດ້ຂຽນໄວ້ໃນຫ້ອງວິທີການຂ້າງເທິງ ເພື່ອຊ່ວຍເຫຼືອໝູ່ ເພື່ອນໃຫ້ສາມາດຂຽນຕົວອັກສອນໄດ້ຢ່າງຖືກຕ້ອງ.

**ວິທີການຊ່ວຍເຫຼືອ ວິທີ 3**

ຖ້ານັກສຶກສາສັງເກດເຫັນວ່າໃນກິດຈະກຳການສື່ສານ ມີນັກຮຽນຜູ້ໃດຜູ້ໜຶ່ງບໍ່ສາມາດນຳໃຊ້ພາສາທີ່ຮຽນມານັ້ນໄດ້ຢ່າງຖືກຕ້ອງ ກໍໃຫ້ຄູຂອງເຂົາເຈົ້າຊ່ວຍເຫຼືອເຊິ່ງກັນ ແລະ ກັນ.ຖ້າຄູຂອງພວກເຂົາບໍ່ສາມາດຊ່ວຍເຫຼືອກັນໄດ້ ກໍຊ່ວຍເຮັດເປັນແບບຢ່າງໃນການກວດຄືນປະໂຫຍກຂອງນັກຮຽນຜູ້ນັ້ນໃຫ້ຖືກຕ້ອງ ແລ້ວໃຫ້ພວກເຂົາເຮັດຄືນຫຼາຍໆເທື່ອ.

ການສອນສາທິດ:

- ບອກນັກສຶກສາ ຫຼື ເພື່ອນພວກເຂົາຈະສະແດງບົດບາດເປັນນັກຮຽນຂັ້ນ ປ 4 ຜູ້ທີ່ມີບັນຫາໃນການຂຽນຕົວອັກສອນລົງໃສ່ປຶ້ມຕົນເອງໄດ້ຢ່າງຖືກຕ້ອງ.
- ໃຫ້ນັກສຶກສາເປີດປຶ້ມແບບຮຽນ ພາສາອັງກິດ, ບິດທີ28, ກິດຈະກຳ 2 ( Speak ) ປຶ້ມແບບຮຽນ ພາສາອັງກິດ ຂັ້ນ ປ 4 ໃນກິດຈະກຳນີ້ ນັກຮຽນຈະຕ້ອງໄດ້ພັນລະນາກ່ຽວກັບຮູບເຮືອນຂອງຕົນ ໂດຍນຳໃຊ້ໂຄງສ້າງ there is ແລະ there are.
- ໃຫ້ນັກສຶກສາເລີ່ມກິດຈະກຳ ໂດຍເນັ້ນກັບພວກເຂົາວ່າ ພວກເຂົາຄວນສະແດງ ຫຼື ເຮັດຕິນຳໃຊ້ໂຄງສ້າງບໍ່ຖືກຕ້ອງ.
- ປະຕິບັດຕາມຂັ້ນຕອນທີ່ໄດ້ຂຽນໄວ້ໃນຫ້ອງວິທີການຂ້າງເທິງ ເພື່ອຊ່ວຍເຫຼືອໝູ່ ເພື່ອນຂອງຕົນໃຫ້ສາມາດຂຽນຕາມໂຄງສ້າງໄດ້ຢ່າງຖືກຕ້ອງ.

**2.2 ການປະເມີນເພື່ອສະຫຼຸບຜົນການຮຽນ**

ໃນແຕ່ລະພາກຂອງວິຊາພາສາອັງກິດ ຂັ້ນ ປ 4 ແມ່ນມີ 4 ບົດ ເຊິ່ງມີ ໜຶ່ງເກນການປະເມີນແບບຮູບອັກ. ໃນ 4 ບົດດັ່ງກ່າວແມ່ນຈະໄດ້ລົງເລິກທັກສະຕ່າງກັນຄື:

ຍົດຮຽນທີ 1 <sup>st</sup> ຂອງພາກ	ເກນການປະເມີນແບບຮູບອັກແມ່ນປະເມີນຄວາມສາມາດຂອງນັກຮຽນໃນການຮັບຮູ້ຄຳສັບໃນເວລາຟັງ.
ຍົດຮຽນທີ 2 <sup>nd</sup> ຂອງພາກ	ເກນການປະເມີນແບບຮູບອັກແມ່ນປະເມີນຄວາມສາມາດຂອງນັກຮຽນໃນການນຳໃຊ້ໂຄງສ້າງ ຫຼື ໄວຍາກອນເປົ້າໝາຍໃນກິດຈະກຳການເວົ້າ.
ຍົດຮຽນທີ 3 <sup>rd</sup> ຂອງພາກ	ເກນການປະເມີນແບບຮູບອັກແມ່ນປະເມີນຄວາມສາມາດຂອງນັກຮຽນໃນການຂຽນ( ເລີ່ມຕົ້ນດ້ວຍການຂຽນຕົວອັກສອນ ໃນຕອນຕົ້ນຂອງປີ ແລ້ວກ້າວສູ່ການສະກົດຄຳສັບຢ່າງຖືກຕ້ອງໃນປີຕໍ່ມາ ຈາກນັ້ນກໍແມ່ນການສ້າງປະໂຫຍກທີ່ງ່າຍດາຍ).



ຍົດຮຽນທີ 4 <sup>th</sup> ຂອງພາກ	ເກນການປະເມີນແບບຮູບຮຽນແມ່ນປະເມີນຄວາມສາມາດຂອງນັກຮຽນໃນການອ່ານ(ເລີ່ມຕົ້ນດ້ວຍການອ່ານໝວດພະຍັນຊະນະໃນຕົ້ນປີ ກ້າວໄປຫາການອ່ານຄໍາສັບທີ່ປະກອບດ້ວຍໝວດພະຍັນຊະນະໃນປີຕໍ່ມາ ແລະ ຈາກນັ້ນກ້າວໄປສູ່ການອ່ານວະລີ ຫຼື ປະໂຫຍກທີ່ງ່າຍດາຍ).
---------------------------------	---

ໃນຕອນຕົ້ນຂອງປີ ໃຫ້ແບ່ງນັກຮຽນອອກເປັນສອງກຸ່ມປະເມີນຄື: ກຸ່ມ 1 ແລະ ກຸ່ມ 2 .ໃນເດືອນທໍາອິດໃຫ້ປະເມີນນັກຮຽນ ກຸ່ມ 1 ໃນຍົດຮຽນ 1 ແລະ 3 ຂອງພາກ ແລະ ກຸ່ມ 2 ຈະໄດ້ປະເມີນໃນຍົດຮຽນທີ 2 ແລະ 4.ໃນເດືອນຕໍ່ມາກໍສັບກັນລະຫວ່າງສອງກຸ່ມນັ້ນ ຕົວຢ່າງ ກຸ່ມ 1 ຈະໄດ້ປະເມີນໃນຍົດຮຽນທີ 2 ແລະ 4 ແລະ ກຸ່ມ 2 ຈະໄດ້ປະເມີນໃນຍົດຮຽນໃນຍົດຮຽນທີ 1 ແລະ 3. ຕ້ອງຮັບປະກັນວ່າ ຈຸດນີ້ແມ່ນໄດ້ເຮັດກັບນັກຮຽນໝົດທຸກຄົນຕະຫຼອດສົກຮຽນໃນສີ່ທັກສະຢ່າງເທົ່າທຽມກັນ.

ໃຫ້ປະຕິບັດຕາມຄໍາແນະນໍາໃນການຄິດໄລ່ຄະແນນຈາກການປະເມີນເປັນຄະແນນຮຸກຮົກ ແລ້ວມາປ່ຽນເປັນຄະແນນສ່ວນ 10 ເຊິ່ງຈະຊ່ວຍໃຫ້ນັກສຶກສາ ສາມາດຄິດໄລ່ມາເປັນຄະແນນປະຈໍາເດືອນ.

**ຕົວຢ່າງ: ການປະເມີນເພື່ອສະຫຼຸບຜົນການຮຽນ**

ໃຫ້ນັກສຶກສາອ່ານຂໍ້ຄວາມລຸ່ມແລ້ວ ແລະ ສຶກສາເກນການປະເມີນໃຫ້ຄະແນນ ແລ້ວໃຫ້ຄະແນນຕາມເກນທີ່ກໍານົດໄວ້ໃນປຶ້ມຄູ່ມື ເມື່ອໃຫ້ຄະແນນຮູບຮຽນແລ້ວປ່ຽນເປັນຄະແນນສ່ວນ 10.

ເດືອນ ຕຸລາ

ອາທິດ 1 - ພາກ 2, ບົດທີ 5, ຊົ່ວໂມງ 1 ( ການຮັບຮູ້ຄຳສັບ )



ນັກຮຽນ A: What subject is this?  
ນັກຮຽນ B: Lao Language



ນັກຮຽນ A: What subject is this?  
ນັກຮຽນ B: Lao Language



ນັກຮຽນ A: What subject is this?  
ນັກຮຽນ B: Music



ນັກຮຽນ A: What subject is this?  
ນັກຮຽນ B: Science



ນັກຮຽນ A: What subject is this?  
ນັກຮຽນ B: Art and Handicraft.




ນັກຮຽນ A: What subject is this?  
ນັກຮຽນ B: Maths

ຄະແນນຮູບຮຶກ:

/ 10

ເດືອນ ຕຸລາ

ອາທິດ 3- ພາກ 2, ບົດທີ 7, ຊົ່ວໂມງທີ 2 ( ການຂຽນ )



ຄະແນນຮູບຮິກ:

/ 10

ຄະແນນນັກຮຽນສໍາລັບເດືອນ ຕຸລາ :

ເດືອນ ພະຈິກ

ອາທິດ 2- ພາກ 3, ບົດທີ 10, ( ການນຳໃຊ້ໄວຍາກອນໃນການເວົ້າ )

ນັກຮຽນ A : your what name ?

ຄູສອນ : ໃກ້ຖືກແລ້ວ ! ໃຫ້ປ່ຽນ “ your ” ແລະ “ name ”

ນັກຮຽນ A : what your name ?

ຄູສອນ : what’s your name ?

ນັກຮຽນ A : what’s your name ?

ນັກຮຽນ B : My name’s Liyang.

ນັກຮຽນ A : what his name ?

ຄູສອນ A : what’s.

ນັກຮຽນ A : what’s his name ?

ນັກຮຽນ B : Sone.

ນັກຮຽນ A : what her name ?

ຄູສອນ : ນ້ອງລືມ s.

ນັກຮຽນ A : Ah! What’s her name ?

ນັກຮຽນ B : chanh. What’s your name ?

ນັກຮຽນ A : My name Sani.

ນັກຮຽນ B : What’s his name ?

ນັກຮຽນ A : His name Sone.

ຄູສອນ : His name’s.

ນັກຮຽນ A : His name’s Sone.

ນັກຮຽນ B : What’s her name ?

ນັກຮຽນ A : Her name’s chanh.



ຄະແນນຮູບຮິກ:

/ 10

ເດືອນ ພະຈິກ

ອາທິດ 4- ພາກ 3, ບົດທີ 12, ( ການອ່ານ )

ຄຳສັບທຳອິດທີ່ນັກຮຽນອ່ານ “F-o-g” .

“ໃກ້ຖືກແລ້ວ”, ຄູເວົ້າວ່າ. “ ຢູ່ນີ້ແມ່ນສຽງຫຍັງ?” ຄູສອນຖາມ ແລະ ຊີ້ໃສ່ຕົວອັກສອນ “r” ໃນຄຳສັບ “ frog”.

“ ຫຼານຈີ່ບໍ່ໄດ້” ນັກຮຽນຕອບ.

ຄູສະແດງທ່າທາງ ໝາຮ້າຍ ແລະ ອອກສຽງຕົວອັກສອນ “r” .

“Ah,ຫຼານຈີ່ໄດ້ແລ້ວ! ມັນແມ່ນ “r” ”

“ເກັ່ງຫຼາຍ!”ຄູເວົ້າ. “ບາດນີ້ ລອງເວົ້າສອງສຽງເຂົ້າກັນ”. “f” ແລະ “r”.

“F-r-o-g”. ນັກຮຽນເວົ້າ.

“ດີຫຼາຍ!”ຄູເວົ້າ. “ພວກຫຼານສາມາດອ່ານອີກສອງຄຳສັບໄດ້ ບໍ່?”

“Gr-ee-n”. “Tr-ee”. ນັກຮຽນອ່ານ.

“ຊົມເຊີຍ!”, ຄູເວົ້າ.



ຄະແນນຮູບຮິກ:

/ 10

ຄະແນນນັກຮຽນສຳລັບເດືອນ ພະຈິກ :

### 3. ການວັດ ແລະ ປະເມີນຜົນ ວິຊາ ວິທະຍາສາດ ແລະ ສິ່ງແວດລ້ອມຂັ້ນປະຖົມສຶກສາ ປີທີ 4

#### 3.1 ການປະເມີນເພື່ອປັບປຸງການຮຽນ

ຈຸດປະສົງຂອງການວັດ ແລະ ປະເມີນຜົນເພື່ອປັບປຸງການຮຽນຈາກ ນັກຮຽນ ( ເພື່ອກວດຄືນຄວາມກ້າວໜ້າຂອງນັກຮຽນ ແລະ ບອກໄດ້ຈຸດທີ່ນັກຮຽນຕ້ອງການ ການຊ່ວຍເຫຼືອເພີ່ມເຕີມ ເພື່ອໃຫ້ບັນລຸໄດ້ຈຸດປະສົງຂອງບົດຮຽນ.

ໃນວິຊາວິທະຍາສາດ ແລະ ສິ່ງແວດລ້ອມມີຫຼາຍວິທີທີ່ຄູສອນສາມາດນຳໃຊ້ ຜູ້ທີ່ ຄູສອນເຫັນວ່າພວກເຂົາຕ້ອງການຊ່ວຍເຫຼືອເພີ່ມເຕີມໂດຍຜ່ານການຕິດຕາມ.

ວິຊາວິທະຍາສາດ ແລະ ສິ່ງແວດລ້ອມ ແມ່ນມີ 2 ວິທີການຊ່ວຍເຫຼືອປະເມີນ ເພື່ອປັບປຸງການຮຽນທີ່ຄູສອນສາມາດນຳໃຊ້ ເພື່ອຊ່ວຍເຫຼືອນັກຮຽນ ຜູ້ທີ່ຄູຮູ້ວ່າ ພວກເຂົາຕ້ອງການ ການຊ່ວຍເຫຼືອເພີ່ມເຕີມ ເຊິ່ງມີດັ່ງນີ້:

#### ວິທີການຊ່ວຍເຫຼືອ ວິທີ 1

ວິທີການສອນທີ່ນຳໃຊ້ໃນວິຊາວິທະຍາສາດ ແລະ ສິ່ງແວດລ້ອມ ແມ່ນການຕັ້ງຄຳຖາມ ເຊິ່ງສາມາດນຳໃຊ້ໄດ້ ເພື່ອກວດຄືນສິ່ງທີ່ນັກຮຽນໄດ້ຮຽນຮູ້ມາແລ້ວໃນຫົວຂໍ້ຕ່າງໆ ພ້ອມທັງເປັນການຊຸກຍູ້ນັກຮຽນໃຫ້ມີຄວາມຫ້າວຫັນຕື່ມ. ເພື່ອຊ່ວຍແນະນຳນັກຮຽນໃນການຫາຄຳຕອບທີ່ຖືກຕ້ອງ ໂດຍບໍ່ຕ້ອງບອກນັກຮຽນວ່າອັນໃດແມ່ນຄຳຕອບ, ແຕ່ແນວໃດກໍຕາມ, ຖ້ານັກຮຽນບໍ່ສາມາດຕອບຄຳຖາມຂໍ້ທຳອິດຂອງຄູໄດ້. ຄູຕ້ອງໄດ້ເບິ່ງຄືນຈຸດນັ້ນ ແລະ ຖາມຄຳຖາມນັກຮຽນໂດຍຄຳຖາມທີ່ງ່າຍດາຍ ເຊິ່ງຊ່ວຍໃຫ້ພວກເຂົາສາມາດຕອບຄຳຖາມທີ່ຄູຖາມແຕ່ຕອນຕົ້ນໄດ້ເອີ້ນວ່າ **ການຕັ້ງຄຳຖາມ ຫຼື ຖາມ.**

ຄຳຖາມເປົ້າໝາຍ.

ຕົວຢ່າງ:

ຄູ: ມີສັດຫຍັງແຕ່ຢູ່ໃນຮູບທີ່ເປັນສັດລ້ຽງລູກດ້ວຍນົມ.

ນັກຮຽນ:...

ຄູ: ສັດໃດໃດແດ່ທີ່ກິນນົມແມ່ໃນເວລາທີ່ພວກມັນຍັງນ້ອຍ ?

ນັກຮຽນ: ແມວ, ໝູ ແລະ ໜາ.

ຄູ: ດີ. ນີ້ແມ່ນລັກສະນະພິເສດຂອງສັດລ້ຽງລູກດ້ວຍນົມ.

ສະນັ້ນ, ສັດໃດໃດແດ່ທີ່ລ້ຽງລູກດ້ວຍນົມ ?

ນັກຮຽນ: ແມວ, ໝູ ແລະ ໜາ.

ນັກຮຽນ: ເພາະວ່າ ພວກມັນຍັງນ້ອຍ ພວກມັນກິນນົມແມ່.

ຄູ: ດີໆ ແລະ ພວກນ້ອງຮູ້ໄດ້ແນວວ່າພວກມັນເປັນສັດລ້ຽງດ້ວຍນົມ?




#### ການສອນສາທິດ

- ນອກນັກສຶກສາກ່ອນວ່າ ພວກເຂົາຈະໄດ້ສະແດງບົດບາດເປັນນັກຮຽນປະຖົມຂັ້ນປ4 ຜູ້ທີ່ບໍ່ສາມາດຕອບຄຳຖາມເບື້ອງຕົ້ນຂອງຄູໄດ້.
- ໃຫ້ນັກສຶກສາເປີດໄປບົດທີ 5 ໃນປຶ້ມແບບຮຽນວິຊາ ວິທະຍາສາດ ແລະ ສິ່ງແວດລ້ອມຂັ້ນປ4. ໃນຂັ້ນກົດຈະກຳການຮຽນ ສຳລັບຊົ່ວໂມງທີ 1 ຂອງບົດນີ້. ໃນກົດຈະກຳນີ້ນັກຮຽນຈະໄດ້ລົງເລິກກ່ຽວກັບວົງຈອນອາຫານ, ການເຄື່ອນທີ່ ແລະ ພະນັກງານ.

- ນຳສະເໜີກິດຈະກຳໃຫ້ເນັກສຶກສາເຮັດໃນຫ້ອງ ຮັບປະກັນວ່າຈະຖາມຄຳຖາມພວກເຂົາ.ເນັ້ນກັບນັກສຶກສາວ່າ ພວກເຂົາຄວນສະແດງ ຫຼື ເຮັດຕົວຕົນເອງບໍ່ສາມາດຕອບຄຳຖາມກ່ອນໜ້ານີ້ໄດ້.
- ປະຕິບັດຕາມຂັ້ນຕອນທີ່ໄດ້ຂຽນໄວ້ໃນຫ້ອງວິທີຂ້າງເທິງ ເພື່ອຊ່ວຍເຫຼືອເພື່ອນຮ່ວມກັນຂອງນັກສຶກສາສາມາດເຂົ້າໃຈເນື້ອໃນ ໂດຍການຕັ້ງຄຳຖາມເປົ້າໝາຍຕ່າງໆ.

**ວິທີການຊ່ວຍເຫຼືອ ວິທີ 2**

ຖ້ານັກສຶກສາສັງເກດເຫັນວ່າ ນັກຮຽນຜູ້ໃດຜູ້ໜຶ່ງບໍ່ສາມາດຈັດສັນແນວຄວາມຄິດຂອງຕົນໄດ້ ກຳນົດໃຊ້ຄຳຖາມເຈາະຈີ້ມ ແລະ ສາທິດໂດຍການແຕ້ມລະບົບ ຫຼື ແຜ່ນພູມໃນການຈັດໝວດໝູ່ ຫຼື ປະເພດ ເພື່ອຊ່ວຍເຫຼືອພວກເຂົາໃນການຈັດໝວດໝູ່, ຈັດປະເພດ. ຕົວຢ່າງ:



**ການສອນສາທິດ:**

- ບອກນັກສຶກສາວ່າ ພວກເຂົາຈະສະແດງບົດບາດເປັນນັກຮຽນປະຖົມຂັ້ນປ4 ຜູ້ທີ່ມີບັນຫາໃນການຈັດສັນແນວຄວາມຄິດ.
- ບອກນັກສຶກສາເປີດປຶ້ມໄປຫາບົດທີ 4, ປຶ້ມແບບຮຽນວິຊາ ວິທະຍາສາດ ແລະ ສິ່ງແວດລ້ອມ ຂັ້ນ ປ 4. ໃນຂັ້ນຝຶກປະຕິບັດ ແລະ ນຳໃຊ້ ສຳລັບຊົ່ວໂມງທີ 2 ຂອງບົດຮຽນນີ້. ໃນກິດຈະກຳນີ້ ນັກຮຽນຈະໄດ້ແຕ້ມແຜນວາດການຈັດປະເພດ ຫຼື ຈັດໝວດໝູ່ ສຳລັບສິ່ງທີ່ມີຊີວິດຕ່າງໆ.

- ໃຫ້ນັກສຶກສາເລີ່ມກິດຈະກຳໂດຍເນັ້ນກັບພວກເຂົາວ່າ ພວກເຂົາຄວນສະແດງ ຫຼື ເຮັດຄືມີ ບັນຫາໃນການຈັດປະເພດຂອງສິ່ງທີ່ມີຊີວິດໃນແຜນວາດໄດ້ຢ່າງຖືກຕ້ອງ.
- ປະຕິບັດຕາມຂັ້ນຕອນທີ່ໄດ້ຂຽນໄວ້ໃນຫ້ອງວິທີຂ້າງເທິງ ເພື່ອຊ່ວຍເຫຼືອເພື່ອນຮ່ວມງານຂອງ ນັກສຶກສາໃຫ້ສາມາດຈັດສັນແນວຄວາມຄິດໄດ້ຢ່າງເໝາະສົມ.

**3.2.ການວັດ ແລະ ປະເມີນຜົນເພື່ອສະຫຼຸບຜົນການຮຽນວິຊາ ວິທະຍາສາດ ແລະ ສິ່ງແວດລ້ອມ.**

ໃນແຕ່ລະບົດຮຽນ ວິຊາ ວິທະຍາສາດ ແລະ ສິ່ງແວດລ້ອມຂັ້ນ ປ 4 ແມ່ນມີໜຶ່ງເກນປະເມີນ. ເກນປະເມີນແບບຮູບຮົກສາມາດເບິ່ງໄດ້ໃນພາກ II ຂອງເນື້ອໃນບົດສອນ.

ໃນຕອນຕົ້ນຂອງປີ ໃຫ້ແບ່ງກຸ່ມນັກຮຽນອອກເປັນສອງກຸ່ມປະເມີນຄື: ກຸ່ມ 1 ແລະ ກຸ່ມ 2 . ມີ 4 ບົດຮຽນ ວິທະຍາສາດ ແລະ ສິ່ງແວດລ້ອມທີ່ຈະໄດ້ສອນໃນໜຶ່ງເດືອນ. ກຸ່ມ 1 ຈະໄດ້ປະເມີນໃນ ບົດຮຽນທີ 1 ແລະ 3 ຂອງພາກ ແລະ ກຸ່ມ 2 ຈະໄດ້ປະເມີນໃນບົດຮຽນທີ 2 ແລະ 4 ໃນເດືອນນັ້ນໆ.

ໃຫ້ປະຕິບັດຕາມຄຳແນະນຳໃນການຄິດໄລ່ຄະແນນຈາກການປະເມີນເປັນຄະແນນຮຸກຮົກ ແລ້ວມາປ່ຽນເປັນຄະແນນສ່ວນ 10 ເຊິ່ງຈະຊ່ວຍໃຫ້ນັກສຶກສາ ສາມາດຄິດໄລ່ມາເປັນຄະແນນປະຈຳ ເດືອນ.

**ຕົວຢ່າງ: ການປະເມີນເພື່ອສະຫຼຸບຜົນການຮຽນ**

ໃຫ້ນັກສຶກສາອ່ານຂໍ້ຄວາມລຸ່ມແລ້ວ ແລະ ສຶກສາເກນການປະເມີນໃຫ້ຄະແນນ ແລ້ວໃຫ້ ຄະແນນຕາມເກນທີ່ກຳນົດໄວ້ໃນປຶ້ມຄູ່ມື ເມື່ອໃຫ້ຄະແນນຮຸກຮົກແລ້ວປ່ຽນເປັນຄະແນນ ສ່ວນ 10.

ເດືອນ ກັນຍາ			
ອາທິດ 1 - ບົດທີ 1			
ສິ່ງແວດລ້ອມ ລູກແລະສັດອື່ນ	ອຸປັດອາຫານ	ລະດັບຄວາມສູງ	ການປັບປຸງ
ບາດກວນໃຫຍ່ພາກ ບາງສ່ວນປົກ ສິ່ງແວດລ້ອມ	ກາງເລີ່ມທາງ ແລະ ລຸ່ມລຸກ	ວັດສະດຸສູງສູງ ສູງສູງທີ່ສູງ ໃກ້ກັນ	ວັດສະດຸສູງ
ຕາມປຸງອາຫານ ມາກາກຸ່ມໃນ ທ່າ	ຕາມປຸງອາຫານ	ວິສາມລຸກ ກາງ-ຕົ້ນສູງ ຂອງ ທ່າ	ວັດສະດຸສູງ
ຄະແນນຮຸກຮົກ:	/ 10		



ເດືອນ ກັນຍາ

ອາທິດ 3 - ບົດທີ 3

ນັກຮຽນອະທິບາຍວ່າ ໃນຂະນະທີ່ລາວສະແດງບົດບາດ ໃນເວລາທີ່ພວກເຮົາຂ້າມຖະໜົນ ເຮົາຄວນຂ້າມຢູ່ບ່ອນ ທີ່ໃຫ້ຂ້າມເພື່ອໃຫ້ລົດຮູ້ວ່າ ພວກເຂົາຄວນຢຸດລົດ. ຖ້າບໍ່ ມີບ່ອນໃດພິເສດເພື່ອໃຫ້ໄດ້ຂ້າມທາງພວກເຮົາຄວນ ຊອກຫາບ່ອນໃດບ່ອນໜຶ່ງ ເພື່ອໃຫ້ເຫັນລົດແລ່ນ ແລະ ລົດທີ່ກຳລັງແລ່ນຢູ່ນັ້ນສາມາດເຫັນພວກເຮົາ. ໃນເວລາທີ່ ພວກເຮົາຂ້າມທາງ ພວກເຮົາຄວນຢຸດຢູ່ບ່ອນທາງຍ່າງ ແລະ ປ່ອຍໃຫ້ມີຊ່ອງວ່າງລະຫວ່າງທາງຍ່າງ ແລະ ຖະໜົນ ເພາະວ່າ ລົດທີ່ກຳລັງແລ່ນນັ້ນອາດຈະແລ່ນໃກ້ໆກັບ ເສັ້ນທາງຍ່າງ. ກ່ອນຂ້າມທາງພວກເຮົາຄວນແນມຊ້າຍ ແນມຂວາ ເພາະວ່າລົດອາດແລ່ນມາທັງສອງເສັ້ນທາງ. ພວກເຮົາຄວນຟັງສຽງລົດ ໃນເວລາທີ່ພວກເຮົາແນມເຫັນວ່າລົດແລ່ນມາໃນທິດທາງໃດ ຫຼື ບໍ່ມີລົດ ແລ່ນມັນຈຶງປອດໄພທີ່ຈະຂ້າມທາງໄປຍັງອີກຝ່າຍໜຶ່ງ. ກ່ອນຂ້າມທາງ.



ຄະແນນຮູບຮິກ:

/ 10

ຄະແນນນັກຮຽນ ສຳລັບເດືອນ ກັນຍາ :